

વિકલાંગ વિદ્યાર્થીઓને શિષ્યવૃત્તિની યોજના હેઠળ
શિષ્યવૃત્તિના દર સુધારવા બાબત.
(અનુસૂચિત જાતિના વિકલાંગ વિદ્યાર્થીઓ માટે)

ગુજરાત સરકાર

સામાજિક ન્યાય અને અધિકારીતા વિભાગ

ઠરાવ ક્રમાંક:-અપગ/૧૦૨૦૦૬/ન.બા.૧૬(૨)/છ.૧

સચિવાલય, ગાંધીનગર.

તારીખ:-૧/૧૦/૨૦૦૬.

વંચાણે લીધા :-

- (૧) ભારત સરકારના કલ્યાણ મંત્રાલયનો પત્ર ક્રમાંક:-૧૮-૧-૮૧/એસ/ડબલ્યુ/આઈ.
- (૨) સમાજ કલ્યાણ વિાગનો તા.૧/૧૨/૧૯૯૩નો ઠરાવ ક્રમાંક:-અપગ/૧૦૯૨/આઈ.૧૮૮/છ.
- (૩) નિયામકશ્રી, સમાજ સુરક્ષા ખાતાનો તા.૩૦/૧/૦૬નો પત્ર ક્રમાંક:-યજન/નવી બાબત/૦૬-૦૭/૩૩.

ઠરાવ :-

આમુખ ક્રમાંક (૧)માં દર્શાવેલ ભારત સરકારના કલ્યાણ મંત્રાલયના તા.૧૮/૫/૦૨ના પત્રથી ધોરણ ૯ અને તેથી વધુ અભ્યાસ માટે વિકલાંગ વિદ્યાર્થીઓને શિષ્યવૃત્તિ મંજૂર કરવા બાબતની કેન્દ્ર પુસ્કૃત યોજના રાજ્ય સરકારને તા.૧/૪/૯૨થી તબદીલ થતાં આવા વિકલાંગ વિદ્યાર્થીઓને ઉચ્ચ અભ્યાસ માટે શિષ્યવૃત્તિ મંજૂર કરવાની કેન્દ્ર પુસ્કૃત યોજના રાજ્ય સરકારની સંપૂર્ણ જવાબદારી માટે આમુખ (૨)માં દર્શાવેલ ઠરાવથી ચાલુ રાખવામાં આવેલ છે. જેમાં ધોરણ ૯ અને તેથી વધુ ઉચ્ચ અભ્યાસ કરતાં ૨૫ ટકા કે તેથી વધુ અપંગતા ધરાવતા અને છેલ્લી વાર્ષિક પરીક્ષામાં ૪૦ ટકા કે તેથી વધુ માર્ક્સ ધરાવતાં વિકલાંગ વિદ્યાર્થીઓને તેમના વાલીની રુ.૨૪,૦૦૦/-ની વાર્ષિક આવક મર્યાદામાં શિષ્યવૃત્તિ મંજૂર કરવામાં આવે છે.

આમુખ (૩) આગળ દર્શાવેલ નિયામકશ્રી, સમાજ સુરક્ષા ખાતાના પત્રથી હાલની અસહય મોંઘવારીમાં બાળકોના પુસ્તકો, ફી ના દરો, અભ્યાસના સાધનોની બજાર કિંમતો વિગેરે જોતાં (૧) વાલીની વાર્ષિક આવક મર્યાદા (૨) શિષ્યવૃત્તિના ધોરણો અને (૩) વિકલાંગતાની ટકાવારીમાં સુધારા થવા નવી બાબત હેઠળ દરખાસ્ત કરવામાં આવેલ હતી. આ અંગે નિયામકશ્રી, સમાજ સુરક્ષા ધ્વારા અનુસૂચિત જાતિના વિકલાંગ વિદ્યાર્થીઓ માટે વર્ષ ૨૦૦૬-૦૭ની નવી બાબત હેઠળ રુ.૯,૦૦,૦૦૦/-ની જોગવાઈ અંદાજપત્રમાં કરવામાં આવેલ છે. જેને વહીવટી મંજૂરી આપવાની બાબત વિચારણા હેઠળ હતી. પુખ્ત વિચારણાને અંતે નીચેની શરતોએ ઉક્ત નવી બાબતને વહીવટી મંજૂરી આપવામાં આવે છે.

૧૪૩૬
૧/૨/૦૬

૩૭૫
૧/૧૦/૦૬

- ૨૬
- (૧) આ યોજનાનો લાભ અનુસૂચિત જાતિના વિકલાંગ વિદ્યાર્થીઓને મળવાપાત્ર થશે.
 - (૨) વિકલાંગ વિદ્યાર્થીઓના વાલીની વાર્ષિક આવક મર્યાદા રુ.૨૪,૦૦૦/-ની રહેશે.
 - (૩) વિકલાંગ ધારો-૧૯૯૫ની જોગવાઈ પ્રમાણે ૪૦ ટકા વિકલાંગતા ધરાવતા વિકલાંગ વિદ્યાર્થીઓને આ સહાય મળવાપાત્ર થશે.
 - (૪) સામેલ પત્રકમાં સૂચવ્યા મુજબ શિષ્યવૃત્તિના હાલના દરમાં સુધારો કરવામાં આવે છે.
 - (૫) આ સુધારેલ શિષ્યવૃત્તિના દરો વર્ષ ૨૦૦૬-૦૭ના નાણાંકીય વર્ષથી અમલમાં આવશે.

આ માટેનો ખર્ચ ચાલુ નાણાંકીય વર્ષના અંદાજપત્ર સદર માંગણી ક-૯૫, ૨૨૩૫-સામાજિક સુરક્ષા અને કલ્યાણ, ૦૨-સમાજ કલ્યાણ-૦૧-એસસીડબલ્યુ-૬, અનુસૂચિત જાતિઓ માટે ખાસ અંગભૂત યોજના, વિકલાંગ વિદ્યાર્થીઓને શિષ્યવૃત્તિઓ (પ્લાન) હેઠળ ઉધારવાનો રહેશે અને તે હેઠળ મંજૂર થયેલ જોગવાઈમાંથી મેળવવાનું રહેશે.

આ હુકમો વિભાગની સરખા ક્રમાંકની ફાઈલ પર નાણાં વિભાગની તા.૧૮/૧૦/૦૬ની નોંધથી મળેલ અનુમતિ અન્વયે બહાર ધાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(પી.જે.પરમાર)

બિડાણ:-પત્રક સામેલ.

સેક્શન અધિકારી

સામાજિક ન્યાય અને અધિકારીતા વિભાગ.

પ્રતિ,

માન.મંત્રીશ્રી, સામાજિક ન્યાય અને અધિકારીતાના અંગત સચિવશ્રી, સચિવાલય, ગાંધીનગર.

એકાઉન્ટ જનરલ અમદાવાદ/રાજકોટ.

પગાર અને હિસાબી અધિકારીશ્રી, ગાંધીનગર.

અગ્રસચિવશ્રી, નાણાં વિભાગ, સચિવાલય, ગાંધીનગર.

કમિશ્નરશ્રી, વિકલાંગ વ્યક્તિઓ માટેના કમિશ્નરશ્રીની કચેરી, ડૉ.જીવરાજ મહેતા ભવન, ગાંધીનગર.

નિયામકશ્રી, સમાજ સુરક્ષા ખાતુ, ડૉ.જીવરાજ મહેતા ભવન, ગાંધીનગર.

નાણાં સલાહકારશ્રી, સચિવાલય, ગાંધીનગર.

સર્વ જિલ્લા સમાજ સુરક્ષા અધિકારીશ્રીઓ.

સર્વ જિલ્લા તિજોરી અધિકારીશ્રીઓ,

વિભાગની છ.૧, અને બજેટ શાખાઓ /ના.સે.અ. સિલેક્ટ ફાઈલ.

૧૩/૨૮૩/

૧૬